

પત્રક ભાગ-૧
કાર્યવાહીની ટૂંકી નોંધ
ચોદમી ગુજરાત વિધાનસભા
આઠમું સત્ર

શુક્રવાર, તા.૨૬મી માર્ચ, ૨૦૨૧
માનનીય અધ્યક્ષશ્રી રાજેન્દ્ર ત્રિવેદી અધ્યક્ષસ્થાને
સભાગૃહ સવારના ૧૦.૦૦ વાગ્યે મળ્યું.

૧. તારાંકિત પ્રશ્નોત્તરી

(ક) શુક્રવાર, તા. ૨૬મી માર્ચ, ૨૦૨૧ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૩, ૪, ૭, ૮, ૯ અને ૧૦ના મૌખિક જવાબ આપવામાં આવ્યા.

ગેરહાજર રહેલ સભ્યશ્રીઓના પ્રશ્ન અગ્રતાક્રમ ૨, ૫ અને ૬ને અતારાંકિત ગણવામાં આવ્યા.

સમયના અભાવે પૂછી ન શકાયેલા પ્રશ્નો અગ્રતાક્રમ ૧૧ થી ૨૬૧ને અતારાંકિત ગણવામાં આવ્યા.

પ્રશ્નોત્તરીનો સમય સવારના ૧૧.૦૦ વાગ્યે પૂરો થયો.

(ખ) અતારાંકિત પ્રશ્નોત્તરી

માનનીય અધ્યક્ષશ્રીએ સોળમી, સત્તરમી, અઠારમી, ઓગણીસમી અને વીસમી અતારાંકિત યાદીઓ સભાગૃહના મેજ ઉપર મૂકી.

૨. શોકદર્શક ઉલ્લેખો

માનનીય મુખ્યમંત્રીશ્રી વિજયભાઈ રૂપાણીએ ગુજરાત રાજ્યના પૂર્વ રાજ્યપાલ સ્વ.શ્રી અંશુમાન સિંહ, ગુજરાત રાજ્યના પૂર્વ રાજ્યકક્ષાના મંત્રી સ્વ. શ્રી મોહનભાઈ લાલજીભાઈ પટેલ તથા ગુજરાત રાજ્યના પૂર્વ સભ્ય સ્વ. શ્રી હેમાજી દરઘાજી રાજપૂતના અવસાન અંગેના શોકદર્શક ઉલ્લેખો કર્યા અને સ્વર્ગસ્થોને અંજલિ આપી.

ત્યારબાદ માનનીય વિરોધપક્ષના નેતાશ્રી પરેશભાઈ ધાનાણી, નાયબ મુખ્યમંત્રીશ્રી નીતિનભાઈ પટેલ, સભ્યશ્રી રાઘવજી પટેલ, શ્રી અમિત ચાવડા, શ્રી વિરજીભાઈ હુમ્મર, શ્રીમતી ગેનીબેન ઠાકોર, શ્રી ગુલાબજી રાજપુતે શોકદર્શક ઉલ્લેખોમાં પોતાનો સૂર પૂરાવી શોકાંજલિ આપી.

ત્યારબાદ માનનીય અધ્યક્ષશ્રીએ પણ શોકદર્શક ઉલ્લેખોમાં સૂર પૂરાવ્યો અને સ્વર્ગસ્થોને અંજલિ આપી.

ત્યારબાદ સભ્યશ્રીઓએ ઉભા થઈને બે મિનિટ મૌન પાળ્યું.

ત્યારબાદ માનનીય અધ્યક્ષશ્રીએ સ્વર્ગસ્થોના કુટુંબીજનોને ગૃહની આ લાગણી પહોંચાડવામાં આવશે તેવી જાહેરાત કરી.

૩. સભાગૃહના મેજ ઉપર મૂકાયેલા કાગળો

નીચેના કાગળો તેની નીચે દર્શાવેલ મંત્રીશ્રીઓએ સભાગૃહના મેજ ઉપર મૂક્યા.

(૧) ગુજરાત સ્ટેટ ઈન્વેસ્ટમેન્ટ્સ લિમિટેડનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારી સમીક્ષા

માનનીય નાયબ મુખ્યમંત્રીશ્રી નીતિનભાઈ પટેલ

(૨) ગુજરાત સ્ટેટ એવીએશન ઈન્ફ્રાસ્ટ્રક્ચર કંપની લિમિટેડનો સન ૨૦૧૭-૧૮નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારી સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય નાગરિક ઉદ્યયન મંત્રીશ્રી ભૂપેન્દ્રસિંહ યુડાસમા

(૩) ગુજરાત ઠાકોર અને કોળી વિકાસ નિગમનો સન ૨૦૧૮-૧૯નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ, નિગમની કામગીરી અંગેની સરકારી સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય રાજ્યકક્ષાના સામાજિક અને શૈક્ષણિક રીતે પછાત વર્ગોનું કલ્યાણ મંત્રીશ્રી વાસણભાઈ આહિર

- (૪) ગુજરાત મહિલા આર્થિક વિકાસ નિગમ લિમિટેડનો સન ૨૦૧૭-૧૮નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ, નિગમની કામગીરી અંગેની સરકારની સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય રાજ્યકક્ષાના મહિલા અને બાળ કલ્યાણ મંત્રી શ્રીમતી વિલાવરીબેન દવે

- (૫) ગુજરાત સ્ટુડન્ટ સ્ટાર્ટઅપ એન્ડ ઈનોવેશન હબનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ તેમજ હબની કામગીરી અંગેની સરકારની સમીક્ષા

માનનીય રાજ્યકક્ષાના શિક્ષણ મંત્રી શ્રીમતી વિલાવરીબેન દવે

- (૬) ગુજરાત ઈન્ફોર્મેટીક્સ લિમિટેડના સન ૨૦૧૬-૧૭ અને ૨૦૧૭-૧૮ના વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા તેમજ આ અહેવાલોને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતાં નિવેદન

વિજ્ઞાન અને પ્રોધોગિકી વિભાગનો હવાલો ધરાવતા માનનીય મંત્રીશ્રી ભૂપેન્દ્રસિંહ ચુડાસમા

- (૭) કામઘેનુ યુનિવર્સિટીનો સન ૨૦૧૯-૨૦નો વાર્ષિક અહેવાલ

માનનીય પશુપાલન મંત્રીશ્રી કુંવરજીભાઈ બાવળીયા

- (૮) ગુજરાત ઈન્ફ્રાસ્ટ્રક્ચર ડેવલપમેન્ટ બોર્ડનો સન ૨૦૧૯-૨૦નો વાર્ષિક અહેવાલ અને વાર્ષિક હિસાબો
ઉદ્યોગ પ્રભાગનો હવાલો ધરાવતા માનનીય મંત્રીશ્રી સૌરભભાઈ પટેલ

- (૯) ગુજરાત અનુસૂચિત જાતિ વિકાસ કોર્પોરેશનના સન ૨૦૧૭-૧૮ અને ૨૦૧૮-૧૯ના ઓડિટ અહેવાલો તેમજ આ અહેવાલોને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતાં નિવેદન

સામાજિક ન્યાય અને અધિકારીતા વિભાગનો હવાલો ધરાવતા માનનીય મંત્રીશ્રી ગણપતસિંહ વસાવા

૪. માગણીઓ પર ચર્ચા અને મતદાન (અગિયારમો દિવસ)

મત્સ્યોદ્યોગને લગતી સેવા અંગેની કૃષિ, ખેડૂત કલ્યાણ અને સહકાર વિભાગની મહેસૂલી અને મૂડી ખર્ચ માટેની માગણી ક્રમાંક-૬ અને પ્રવાસનને લગતી સેવા અંગેની ઉદ્યોગ અને ખાણ વિભાગની મહેસૂલી અને મૂડી ખર્ચ માટેની માગણી ક્રમાંક-૫૧ મત્સ્યોદ્યોગ પ્રભાગ અને પ્રવાસન મંત્રીશ્રી જવાહરભાઈ ચાવડાએ રજૂ કરી તથા શ્રમ અને રોજગારને લગતી સેવા અંગેની શ્રમ અને રોજગાર વિભાગની મહેસૂલી અને મૂડી ખર્ચ માટેની માગણી ક્રમાંક-૫૭ શ્રમ અને રોજગાર મંત્રીશ્રી દિલીપકુમાર ઠાકોરે રજૂ કરી.

માગણીઓ જેમ જેમ રજૂ થતી ગઈ તેમ તેમ માગણી ક્રમાંક-૬ ઉપરની કાપ દરખાસ્ત ક્રમાંક- ૨, ૩, ૪, ૫, ૬, ૭, ૮, ૧૧ અને ૧૨, માગણી ક્રમાંક-૫૧ ઉપરની કાપ દરખાસ્ત ક્રમાંક- ૧૩, ૧૫, ૧૭, ૧૮, ૧૯, ૨૦, ૨૧, ૨૪, ૨૫, ૨૬ અને ૨૮, તથા માગણી ક્રમાંક-૫૭ ઉપરની કાપ દરખાસ્ત ક્રમાંક- ૨૯, ૩૦, ૩૧, ૩૨, ૩૩, ૩૬, ૩૭, ૩૮, ૪૦, ૪૨, ૪૩, ૪૪, ૪૭, ૪૮, ૫૦, ૫૨, ૫૩, ૫૪, ૫૫, ૫૬, ૫૭, ૫૮, ૫૯ અને ૬૦ સંબંધિત સભ્યશ્રીઓએ રજૂ કરી.

ત્યારબાદ ઉપરોક્ત માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ. નીચેના સભ્યશ્રીઓએ ચર્ચામાં ભાગ લીધો.

- (૧) શ્રી શૈલેષ પરમાર (પ્રવચન અધૂરું)

(વિરામ બપોરના ૧૨.૦૦થી ૧૨.૩૦)

વિરામ બાદ સભ્યશ્રી શૈલેષ પરમારે વિરામ પહેલાનું તેમનું અધૂરું રહેલ પ્રવચન પૂર્ણ કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

- | | |
|--------------------------|--------------------------------|
| (૨) શ્રી બલરામ થાવાણી | (૯) શ્રી પ્રવિણભાઈ મુસડીયા |
| (૩) શ્રી ભગભાઈ બારડ | (૧૦) શ્રી અમરીષભાઈ ડેર |
| (૪) શ્રી મુકેશભાઈ પટેલ | (૧૧) શ્રી પ્રદ્યુમનસિંહ જાડેજા |
| (૫) શ્રી સુખરામભાઈ રાઠવા | (૧૨) શ્રી કાન્તિભાઈ પરમાર |
| (૬) શ્રી અક્ષયકુમાર પટેલ | (૧૩) શ્રી બાબુભાઈ વાજા |
| (૭) શ્રી હિંમતસિંહ પટેલ | (૧૪) શ્રી ગુલાબસિંહ રાજપૂત |

(૮) શ્રી શશીકાંત પંડ્યા

ત્યારબાદ મત્સ્યોદ્યોગ પ્રભાગ અને પ્રવાસન વિભાગની માગણીઓ પરનો જવાબ મંત્રીશ્રી જવાહરભાઈ ચાવડાએ આપ્યો.

ત્યારબાદ શ્રમ અને રોજગાર વિભાગની માગણીઓ પરનો જવાબ મંત્રીશ્રી દિલીપકુમાર ઠાકોરે આપ્યો.

ત્યારબાદ રજૂ થયેલ કાપ દરખાસ્તો ક્રમાંક- ૨, ૩, ૪, ૫, ૬, ૭, ૮, ૧૧, ૧૨, ૧૩, ૧૫, ૧૭, ૧૮, ૧૯, ૨૦, ૨૧, ૨૪, ૨૫, ૨૬, ૨૮, ૨૯, ૩૦, ૩૧, ૩૨, ૩૩, ૩૬, ૩૭, ૩૮, ૪૦, ૪૨, ૪૩, ૪૪, ૪૭, ૪૮, ૫૦, ૫૨, ૫૩, ૫૪, ૫૫, ૫૬, ૫૭, ૫૮, ૫૯ અને ૬૦ મત ઉપર મૂકવામાં આવી અને તેનો અસ્વીકાર કરવામાં આવ્યો.

ત્યારબાદ માગણી ક્રમાંક-૬, ૫૧ અને ૫૭ મત ઉપર મૂકવામાં આવી અને તેનો સ્વીકાર કરવામાં આવ્યો.

**સભાગૃહ, મંગળવાર તા.૩૦મી માર્ચ, ૨૦૨૧ના રોજ
બપોરના ૧૨.૦૦ વાગ્યે ફરી મળવા માટે બપોરના ૨.૨૮ વાગ્યે મુલતવી રહ્યું.**

ગુજરાત વિધાનસભા સચિવાલય,
ગાંધીનગર.
તા. ૨૬મી માર્ચ, ૨૦૨૧

ડી.એમ.પટેલ
સચિવ,
ગુજરાત વિધાનસભા.